

പതിനാലാം കേരള നിയമസഭ

പതിനെട്ടാം സമ്മേളനം

നക്ഷത്ര ചിഹ്നമിട്ട ചോദ്യം നമ്പർ - * 173

11.02.2020-ൽ മറുപടിയ്ക്ക്

ലോകകേരള സഭയുടെ ദ്വിതീയ സമ്മേളനം

<p align="center">ചോദ്യം</p> <p>ശ്രീ. കെ.വി.അബ്ദുൾ ഖാദർ ,, സജി ചെറിയാൻ ,, പി.ടി.എ. റഹീം ,, എം. രാജഗോപാലൻ</p>	<p align="center">മറുപടി</p> <p align="center">പിണറായി വിജയൻ (മുഖ്യമന്ത്രി)</p>
<p>എ) ലോക കേരള സഭയുടെ തുടർപ്രവർത്തനങ്ങൾക്കായി എത്ര സ്റ്റാൻഡിംഗ് കമ്മിറ്റികളാണ് രൂപീകരിച്ചിട്ടുള്ളതെന്നും അവ ഏതൊക്കെയാണെന്നും ഓരോന്നിന്റെയും ചുമതലകൾ എന്തൊക്കെയാണെന്നും വിശദമാക്കാമോ;</p>	<p>എ) ഒന്നാം ലോക കേരള സഭയുടെ തുടർ പ്രവർത്തനങ്ങൾക്കായി ഏഴ് വിഷയ മേഖല സ്റ്റാൻഡിംഗ് കമ്മിറ്റികളാണ് രൂപീകരിച്ചിരുന്നത്. ഇതിന്റെ വിവരം ചുവടെ ചേർക്കുന്നു.</p> <p>കമ്മിറ്റി 1 - കേരള വികസന നിധി രൂപീകരണവും നടത്തിപ്പും, ലോക കേരള സഭ തുടർ സമ്മേളനങ്ങളുടെ നടപടിക്രമങ്ങളും ചിട്ടകളും എന്നിവയ്ക്കുള്ള നയസമീപന നിർദ്ദേശങ്ങളുടെ രൂപീകരണം</p> <p>ചെയർമാൻ - പത്മശ്രീ. രവി പിള്ള</p> <p>കമ്മിറ്റി 2 - പ്രവാസി നിക്ഷേപങ്ങൾ പ്രോത്സാഹിപ്പിക്കുന്നതിനും അതിനു സുരക്ഷയാരുക്കുന്നതിനുമുള്ള നിർദ്ദേശങ്ങളുടെ രൂപീകരണം</p> <p>ചെയർമാൻ - പത്മശ്രീ എം. എ. യൂസഫലി</p> <p>കമ്മിറ്റി 3 - പ്രവാസി പുനരധിവാസ</p>

		<p>പദ്ധതികൾ ചിട്ടപ്പെടുത്തുന്നതിനുള്ള നിർദ്ദേശങ്ങളുടെയും നടപടിക്രമങ്ങളുടെയും രൂപീകരണം</p> <p>ചെയർമാൻ - പത്മശ്രീ. ആസാദ് മുപ്പൻ</p> <p>കമ്മിറ്റി 4 - മറ്റ് രാജ്യങ്ങളിലെ തൊഴിൽ സാധ്യതയിൽ വന്നു കൊണ്ടിരിക്കുന്ന മാറ്റങ്ങളുടെയും മികച്ച തൊഴിലുകൾക്കായുള്ള വർദ്ധിച്ച മത്സരത്തിന്റെയും സാഹചര്യത്തിൽ പ്രവാസത്തിനു തയ്യാറെടുക്കുന്നവർക്കും പ്രവാസികൾക്കും സംരക്ഷണം ഉറപ്പു വരുത്തുന്നതിനുള്ള നയരൂപീകരണം</p> <p>ചെയർമാൻ - ശ്രീ. സി. വി. റപ്പായി</p> <p>കമ്മിറ്റി 5 - പ്രവാസ സമൂഹത്തിന്റെ സുരക്ഷയും അവകാശ സംരക്ഷണവും ഉറപ്പാക്കാനും അതോടൊപ്പം വനിതാ പ്രവാസികളുടെ സുരക്ഷിത കുടിയേറ്റം ഉറപ്പാക്കുന്നതിനുമായി കുടിയേറ്റ നിയമരൂപീകരണത്തിന് കേന്ദ്ര സർക്കാരിന്റെ ശ്രദ്ധയിൽക്കൊണ്ട് വരേണ്ടവിഷയങ്ങൾ</p> <p>ചെയർമാൻ - പത്മശ്രീ. സുനിത കൃഷ്ണൻ</p> <p>കമ്മിറ്റി 6 - കേരളത്തിന്റെ കലാ സാംസ്കാരിക സമ്പന്നത ലോകം മുഴുവൻ വിളംബരം ചെയ്ത് വിവിധ കലകളെ പ്രോത്സാഹിപ്പിക്കുന്നതിനുള്ള നിർദ്ദേശങ്ങളുടെയും നടപടിക്രമങ്ങളുടെയും രൂപീകരണം.</p>
--	--	---

		<p>ചെയർമാൻ - പ്രൊഫ. കെ. സച്ചിദാനന്ദൻ</p> <p>കമ്മിറ്റി 7 - ഇന്ത്യയിലെ ഇതര സംസ്ഥാനങ്ങളിലേയ്ക്ക് കടിയേറിയ കേരളീയരായ തൊഴിലാളികളുടെ പ്രശ്നങ്ങൾ കേന്ദ്ര സർക്കാരിന്റെയും അതാത് സംസ്ഥാന സർക്കാരുകളുടെയും ശ്രദ്ധയിൽകൊണ്ട് വന്ന് പരിഹരിക്കുന്നതിനുള്ള സംവിധാന രൂപീകരണത്തിനുള്ള നിർദ്ദേശങ്ങൾ ക്രോഡീകരിക്കുക.</p> <p>ചെയർമാൻ - ശ്രീ. ബെന്യാമിൻ</p> <p>2020 ജനുവരിയിൽ നടന്ന രണ്ടാം ലോക കേരള സഭയുടെ തുടർ പ്രവർത്തനങ്ങൾ കായി സ്റ്റാന്റിംഗ് കമ്മിറ്റികൾ രൂപീകരിച്ചിട്ടില്ല. പ്രസ്തുത സമ്മേളനത്തിൽ ഉരുത്തിരിഞ്ഞുവന്ന നിർദ്ദേശങ്ങളും അഭിപ്രായങ്ങളും ക്രോഡീകരിച്ച് ശുപാർശകളായി സമർപ്പിക്കുവാനുള്ള തുടർ നടപടികൾ സ്വീകരിച്ചു വരുന്നു.</p>
ബി)	<p>മറ്റു രാജ്യങ്ങളിലെ തൊഴിൽ സാധ്യതയിൽ വന്നുകൊണ്ടിരിക്കുന്ന മാറ്റങ്ങളുടെയും മികച്ച തൊഴിലുകൾക്കായുള്ള വർദ്ധിച്ച മത്സരത്തിന്റെയും സാഹചര്യത്തിൽ വിദേശരാജ്യങ്ങളിൽ ജോലി ചെയ്യുന്നവർക്കും ജോലി തേടുന്നവർക്കും സംരക്ഷണം ഉറപ്പുവരുത്തുന്നതിന് സഹായകമായ എന്തെല്ലാം</p>	<p>ബി) മനുഷ്യാവകാശം, പ്രവാസി അനുകൂല നിയമനിർമ്മാണം, നൈപുണ്യ വികസനം, റിക്രൂട്ട്മെന്റ് പ്രക്രിയ, കോൺസുലാർ സേവനങ്ങൾ, നിയമസഹായം, യാത്രാസൗകര്യങ്ങൾ, മികവുകേന്ദ്രങ്ങളുടെ രൂപീകരണം, നോർക്ക സ്കീമുകൾ എന്നിവയെക്കുറിച്ച് രണ്ടാം ലോക കേരള സഭയിൽ ചർച്ചചെയ്തിരുന്നു. ഇതിൽ</p>

നയങ്ങളാണ് ലോക കേരള സഭയുടെ സമ്മേളനത്തിൽ രൂപീകരിച്ചിട്ടുള്ളതെന്ന് വ്യക്തമാക്കാമോ;

ഉത്തരിരിഞ്ഞ നിർദ്ദേശങ്ങൾ ക്രോഡീകരിച്ച് ശിപാർശകളായി സമർപ്പിക്കുവാനുള്ള തുടർ നടപടികൾ കൈക്കാണുവരുന്നു. മറ്റ് രാജ്യങ്ങളിലെ തൊഴിൽ സാധ്യതയിൽ വന്നുകൊണ്ടിരിക്കുന്ന മാറ്റങ്ങളുടെയും മികച്ച തൊഴിലുകൾക്കായുള്ള വർദ്ധിച്ച മത്സരത്തിന്റെയും സാഹചര്യത്തിൽ വിദേശരാജ്യങ്ങളിൽ ജോലി ചെയ്യുന്നവർക്കും ജോലി തേടുന്നവർക്കും സംരക്ഷണം ഉറപ്പുവരുത്തുന്നതിന് ഒന്നാം ലോക കേരള സഭയുടെ വിഷയമേഖല സ്റ്റാൻഡിംഗ് കമ്മിറ്റി ചെയർമാൻമാർ സമർപ്പിച്ച താഴെപ്പറയുന്ന ശിപാർശകളിൽ നടപടി സ്വീകരിച്ചിട്ടുണ്ട്.


1. വനിത എൻ.ആർ.കെ സെൽ

വനിതകളുടെ സുരക്ഷിത കുടിയേറ്റം ഉറപ്പാക്കുന്നതിനും കുടിയേറ്റവുമായി ബന്ധപ്പെട്ട വിവിധ വിഷയങ്ങളിൽ ബോധവൽക്കരണം നടത്തുന്നതിനും വനിത കുടിയേറ്റക്കാരുടെ പരാതികൾ സ്വീകരിക്കുന്നതിനുമായി നോർക്ക റൂട്ട്സിൽ എൻ. ആർ. കെ. വനിതാ സെൽ രൂപീകരിച്ചു. ഗാർഹിക തൊഴിൽ മേഖലയിൽ കുടിയേറ്റം നടത്തുന്ന വനിതകൾക്കായി കൂടുതൽ നിയമാനുസൃതമായ മാർഗ്ഗങ്ങളിലൂടെ നോർക്ക റൂട്ട്സ് സൗജന്യ റിക്രൂട്ട്മെന്റ് നൽകുന്നതിനോടൊപ്പം കാര്യക്ഷമമായ

		<p>രീതിയിൽ വനിതകൾക്ക് സൗജന്യമായി ബോധവൽക്കരണവും നടത്തിവരുന്നു.</p> <p>2. <u>എയർപോർട്ടുകളിൽ migration facilitation centre, പാസ്‌പോർട്ട് ഓഫീസുകളിൽ pre embarkment Orientation centres</u></p> <p>മനുഷ്യക്കടത്ത്, വിവേചനം, ചൂഷണം, കുടിയേറ്റ തൊഴിലാളികളെ ദുരുപയോഗം ചെയ്യുക എന്നിവ തടയുന്നതിനും സാംസ്കാരിക സാഹചര്യങ്ങളിൽ പ്രതീക്ഷിക്കുന്ന ബുദ്ധിമുട്ടുകളെക്കുറിച്ച് നന്നായി മനസ്സിലാക്കുന്നതിനും കുടിയേറ്റത്തിന് തയ്യാറാകുന്നവർക്ക് ബോധവൽക്കരണം നടത്താൻ പാസ്‌പോർട്ട് ഓഫീസ്, എയർപോർട്ട് എന്നിവിടങ്ങളിൽ വിദേശ കാര്യ മന്ത്രാലയവും സിവിൽ ഏവിയേഷൻ മന്ത്രാലയവുമായി സഹകരിച്ച് ഒരു അഡ്വൈസറി സെൽ രൂപീകരിക്കാനാണ് ഉദ്ദേശിക്കുന്നത്. ഇതുമായി ബന്ധപ്പെട്ട ശുപാർശകൾ കേന്ദ്ര സർക്കാരിന് നൽകുന്നതിനുള്ള നടപടികൾ സ്വീകരിച്ചിട്ടുണ്ട്.</p> <p>3. <u>നൈപുണ്യ വികസനത്തിനായുള്ള ഹൈ പവർ കമ്മിറ്റിയുടെ രൂപീകരണം</u></p> <p>ചീഫ് സെക്രട്ടറിയുടെ അധ്യക്ഷതയിൽ യോഗം കൂടുകയും ഉന്നത വിദ്യാഭ്യാസത്തിന്റെ</p>
--	--	--

		<p> ചുമതലയുള്ള പ്രിൻസിപ്പൽ സെക്രട്ടറി, കേരള അക്കാഡമി ഫോർ സ്കിൽസ് എക്സലൻസ് (KASE) ഡയറക്ടർ എന്നിവരെ ബന്ധപ്പെട്ട വിഷയങ്ങൾ പഠിച്ച് റിപ്പോർട്ട് സമർപ്പിക്കുവാൻ ചുമതലപ്പെടുത്തുകയും ചെയ്തിട്ടുണ്ട്. ഉന്നത വിദ്യാഭ്യാസ വകുപ്പിന്റെ മേൽനോട്ടത്തിൽ പ്രധാന ആതിഥേയ രാജ്യങ്ങളിലെ ഭാഷ പഠിപ്പിക്കുന്നതിന് വിവിധ കേന്ദ്രങ്ങൾ തുടങ്ങാൻ തീരുമാനിച്ചിട്ടുണ്ട്. ഇതിന്റെ മുന്നോടകങ്ങൾ പുരോഗമിക്കുന്നു. കൂടാതെ റോബോട്ടിക് പ്രോസസ്സ് ഓട്ടോമേഷൻ, ഫുൾസ്റ്റാക്ക് ഡെവലപ്പർ, ഡാറ്റാ സയൻസ് & അനലിറ്റിക്സ് എന്നീ മേഖലകളിൽ വിദേശ രാജ്യങ്ങളിൽ ഒട്ടനവധി തൊഴിൽ അവസരങ്ങൾ ഉടലെടുക്കുന്നതിനാൽ ഈ മേഖലയിൽ പരിശീലനവും പ്രാവീണ്യവും നൽകുന്നതിന് കേന്ദ്ര സംസ്ഥാന സർക്കാരിന്റെ പങ്കാളിത്തമുള്ള ഇൻഫർമേഷൻ & കമ്മ്യൂണിക്കേഷൻ ടെക്നോളജി അക്കാദമി ഓഫ് കേരള (ഐ.സി.റ്റി.എ.കെ.) യുമായി സഹകരിച്ച് പരിശീലനം നൽകിവരുന്നു. ഇത് കൂടാതെ പശ്ചിമേഷ്യൻ രാജ്യങ്ങളായ യു.എ.ഇ., കവൈറ്റ്, സൗദി അറേബ്യ തുടങ്ങിയ രാജ്യങ്ങളിൽ നേഴ്സിങ് മേഖലയിൽ തൊഴിൽ സാധ്യതയേറുന്നതിനാൽ </p>
--	--	---

		<p>നേഴ്സുമാർക്ക് ഈ മേഖലയിൽ തൊഴിൽ ലഭ്യമാകുന്നതിന് അതത് രാജ്യങ്ങളിലെ സർക്കാർ ലൈസൻസിങ് പരീക്ഷ പാസാക്കേണ്ടതുണ്ട്. HAAD/PROMETRIC/MOH/DOH തുടങ്ങിയ പരീക്ഷകൾ പാസാകുന്നതിന് കേരള സർക്കാർ സ്ഥാപനമായ കേരള അക്കാദമി ഫോർ സ്കിൽസ് എക്സലൻസിന്റെ അംഗീകൃത സ്ഥാപനമായ നേഴ്സിങ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE) മുഖാന്തരം ഈ മേഖലയിൽ ട്രെയിനിങ് നൽകിവരുന്നു. നൈപുണ്യവികസനത്തിനായി കൂടുതൽ കാര്യക്ഷമമായി പദ്ധതികൾ ആവിഷ്കരിച്ച് വരുന്നു.</p>
സി)	<p>ലോക കേരള സഭയുടെ അടുത്ത സമ്മേളനം എന്നത്തേക്ക് ചേരാനാണ് തീരുമാനിച്ചിട്ടുള്ളതെന്ന് വ്യക്തമാക്കാമോ?</p>	<p>സി) ലോക കേരള സഭയുടെ അടുത്ത സമ്മേളന തീയതി നിശ്ചയിച്ചിട്ടില്ല.</p>


 സെക്ഷൻ ഓഫീസർ